

તા. ૧/૪/૨૦૦૫ થી દાખલ કરવામાં આવતી નવી નક્કી  
કરેલ વર્ધિત પેન્શન યોજના.

( NEW DEFINED CONTRIBUTION  
PENSION SCHEME.

ગુજરાત સરકાર  
નાણાં વિભાગ,  
સચિવાલય, ગાંધીનગર.

દરાવ ક્રમાંક : નપન-૨૦૦૩-જીઓઆઈ-૧૦-૫૧  
તારીખ : ૧૮/૩/૨૦૦૫

કેન્દ્ર સરકારની સેવામાં નવી ભરતી થનારા ઉમેદવાર માટે વર્ધિત પેન્શન પદ્ધતિ તરીકે  
ઓળખાતા એક નવા માળખાને દાખલ કરવા માટે સંસદમાં સને-૨૦૦૩-૦૪ ના બજેટમાં  
જાહેરાત થયેલ તેના અમલ માટેના પગલાં તરીકે ભારત સરકારે સશસ્ત્ર દળો સિવાય પોતાના  
કર્મચારીઓ માટે તારીખ: ૧/૧/૨૦૦૪ ની અસરથી એક નવી નક્કી કરેલ વર્ધિત પેન્શન  
પદ્ધતિ દાખલ કરી છે. આ પદ્ધતિના અમલ માટે વિગતવાર નિયમો અને વિનિયમો ઘડવાના  
બાકી હોવાથી ભારત સરકારે તે હેતુ માટે વચ્ચગાળાની પદ્ધતિ પણ ઘડી છે.

૨.૦ ભારત સરકારની ઉક્ત નવી નક્કી કરેલ વર્ધિત પેન્શન પદ્ધતિ હેઠળ રાજ્ય સરકારની  
સેવાઓમાં જોડાનાર તથા સરકારના બોર્ડ / કોર્પોરેશન હેઠળ નિમાનાર કર્મચારીઓ, સહાય  
અનુદાન મેળવતી સંસ્થાઓ કે જ્યાં હાલ પેન્શન યોજના અમલમાં છે એવી તમામ સંસ્થાની  
શૈક્ષણિક અને બિન-શૈક્ષણિક જગ્યા પર ભરતી પામનાર કર્મચારીઓને આવરી લેવાનો પ્રશ્ન  
છેલ્લા થોડા સમયથી સરકારની વિચારણા હેઠળ હતો.

પુખ્ત વિચારણાના અંતે, આ નવી નક્કી કરેલ વર્ધિત પેન્શન પદ્ધતિ ( NEW  
DEFINED CONTRIBUTION PENSION SCHEME.) તા. ૧ લી એપ્રિલ-૨૦૦૫ થી  
અમલી બનાવવાનું નક્કી કરવામાં આવેલ હોઈ, ૧ લી એપ્રિલ-૨૦૦૫ના રોજ અથવા ત્યાર

બાદ નવી નિમણૂક પામનાર નીચે દર્શાવેલ કર્મચારીઓને આ નવી નકશી કરેલ વર્ધિત પેન્શન યોજના લાગુ પડશે.

૧. ૧ લી એપ્રિલ-૨૦૦૫ ના રોજ કે ત્યારબાદ નિમણૂક પામતા તમામ સરકારી તથા પંચાયતના કર્મચારીઓ.
૨. રાજ્ય સરકારના કર્મચારીઓ સમકક્ષ નિવૃત્તિ લાભો મેળવવા માટે હાલ પાત્રતા ધરાવે છે તેવા બોર્ડ / કોર્પીરેશનના નિમાનાર કર્મચારીઓ તથા પેન્શન યોજના લાગુ પડતી હોય તેવી સહાયક અનુદાન મેળવતી સંસ્થામાં પહેલી એપ્રિલ-૨૦૦૫ ના રોજ કે ત્યારબાદ નિમણૂક પામનાર તમામ શૈક્ષણિક તેમના બિન શૈક્ષણિક કર્મચારીઓ.
૩. રાજ્ય સરકાર દ્વારા અમલમાં મુકાયેલ માસિક ઉચ્ચક પગાર નીતી અન્વયે નિમણૂક પામેલ તથા હવે પછી નિમણૂક પામનાર કર્મચારીઓ કે જેઓ તા.૦૧/૦૪/૨૦૦૫ કે તે પછી નિયમિત પગાર ધોરણમાં નિમણૂક પામે તેવા કર્મચારીઓ.
૪. રાજ્ય સરકારના શિક્ષણ વિભાગ હેઠળની વિદ્યાસહાયક તેમજ શિક્ષણ સહાયકની યોજના હેઠળ નિમણૂક પામેલ કે પામનાર શૈક્ષણિક તેમજ બિન શૈક્ષણિક કર્મચારીઓ તેમજ તે યોજના હેઠળ નિમાયેલ પરંતુ તા.૦૧/૦૪/૨૦૦૫ પછી નિયમિત પગાર ધોરણમાં પગાર મેળવનાર શૈક્ષણિક તેમજ બિન શૈક્ષણિક કર્મચારીઓ.
- ૩.૦ વખતો વખત સુધારેલા મુંબઈ સામાન્ય ભવિષ્ય નિધિ ભંડોળ નિયમો અને ઉપર ફકરા-૨માં ઉલ્લેખ કરેલ છે તેવા નવી ભરતી થયેલા / ભરતી થનારા કર્મચારીઓને લાગુ પડશે નહીં.
- ૪.૦ ફકરા-૨.૦ માં ઉલ્લેખ છે તેવા ભરતી થયેલા તેમજ ભરતી થનારા કર્મચારીઓને હવે ગુજરાત મુલ્કી સેવાઓ (પેન્શન) નિયમો-૨૦૦૨ હેઠળ મળવાપાત્ર નિવૃત્તિ લાભો મળવાપાત્ર થશે નહીં.

૫.૦ નીચે જણાવેલ નિયમો તેમજ અન્ય સંબંધિત નિયમોમાં જરૂરી સુધારાઓની કાર્યવાહી અલગ રીતે હાથ ધરાશે.

૧. મુંબઈ સામાન્ય ભવિષ્ય નિધિ બંડોળ નિયમો.
૨. ગુજરાત મુલ્કી સેવાઓ (પેન્શન) નિયમો—૨૦૦૨.
૩. અન્ય જે કોઈ નિયમો / ઠરાવોમાં જરૂરી હોય તે.

૬.૦ નવી વર્ષિત પેન્શન પદ્ધતિ માટેના ફાળાની વસ્તુલાત કર્મચારી સેવામાં જોડાય તે મહીના પછીના મહીનાના પગારમાંથી શરૂ થશે. દા.ત. એપ્રિલ—૨૦૦૫ માસમાં નિમણૂંક પામેલ કર્મચારીના પહેલી જૂન—૨૦૦૫ ના રોજ મળનારા મે માસના પગારમાંથી પોતાનો ફાળો કપાવી પદ્ધતિમાં પોતાનો હિસ્સો આપશે.

૭.૦ આ ઠરાવમાં સમાવિષ્ટ નિર્ણયના અમલ માટે અલગ—અલગ વિગતવાર હુકમો, માર્ગદર્શક સૂચનાઓ અને તે માટે અપનાવવાની હિસાબી પદ્ધતિ અંગેની સૂચનાઓ અલગથી બહાર પાડવામાં આવશે.

૮.૦ રાજ્ય સરકારની આ નવી વર્ષિત પેન્શન પદ્ધતિની મુખ્ય વિશેષતાઓ, જોગવાઈઓ આ ઠરાવના પરિશિષ્ટ તરીકે જોડી છે.

ગુજરાતના રાજ્યપાલશ્રીના હુકમથી અને તેમના નામે,

પી. કે. પુજારી  
સચિવ (આર્થિક  
બાબતો)  
નાણાં વિભાગ

પ્રતિ,



